

मुख्य समाचार

- राष्ट्रपतिले हैदराबादमा राज्य लोक सेवा आयोगका अध्यक्षहरूको दुई दिने राष्ट्रीय सम्मेलन गर्नुभयो उद्घाटन.
- प्रधानमन्त्री भोली पश्चिम बङ्गालको यात्रामा रहनुहुने
- संसदका दुबै सदनको कार्यवाही अनिश्चित कालका लागि स्थगित गरिएको छ अनि
- नागर विमानन मन्त्रालयले यात्रीहरूलाई कुहिरोका कारण उडानमा हुने समस्याहरूका लागि हवाई अड्डा र आधिकारिक प्लेटफर्मबाट नवीनतम जानकारी प्राप्त गरिरहने दिएको छ सलाह

31-राष्ट्रपति-राष्ट्रीय सम्मेलन

राष्ट्रपति द्रौपदी मुर्मूले हैदराबादमा राज्य लोक सेवा आयोगका अध्यक्षहरूको दुई दिने राष्ट्रीय सम्मेलनको उद्घाटन गर्नुभयो। यस अवसरमा राष्ट्रपतिले भारतीय प्रशासनिक सेवा अधिकारीहरूको भर्ती गर्ने समयमा लोक सेवा आयोगहरूलाई ईमानदारी र निष्ठाका लागि सर्वोच्च प्राथमिकता दिने आवश्यकतामा जोड दिनुभयो। उहाँले राज्य लोक सेवा आयोगलाई भरोसिलो सरकारी संस्थामा एक बताउँदै राष्ट्रीय र राज्य आयोगहरूलाई उब्जीदे गरेको चुनौतीहरूको अनुमान लगाउने र विश्वसनीयतालाई अधिकतम महत्व दिँदै आफुलाई तयार गर्ने भन्नुभयो। यस अघि, तेलंगानाका राज्यपाल जिष्णु देव वर्माले भर्ती प्रक्रियाहरूका सबै चरणहरूमा पारदर्शिता र समयबद्ध भर्तीमा जोड दिनुभयो। उहाँले भन्नुभयो, यस सम्बन्धमा प्रस्तावित डेटाबेसले देशमा भर्ती प्रक्रियाहरूलाई बलियो गर्नमा सहयोग गर्छ र तेलंगाना लोक सेवा आयोगले यसमा महत्वपूर्ण भूमिका निभाउनेछ। संघ लोक सेवा आयोगका अध्यक्ष अजय कुमारले भन्नुभयो, कानूनी रूपले मजबूत भर्ती प्रणालीलाई बलियो गर्न नालसर विश्वविद्यालय, हैदराबाद र राज्य लोक सेवा आयोगहरूको सक्रिय भागीदारीका साथ सय महत्वपूर्ण निर्णयको एउटा संकलन तयार गरिदैंछ।

49 प्रधानमंत्री - पश्चिम बंगाल असम यात्रा

प्रधानमन्त्री नरेन्द्र मोदीले भोली पश्चिम बङ्गालको यात्रा गर्नुहुनेछ। आफ्नो यात्रामा, प्रधानमन्त्री नदिया जिलाको रानाघाटमा राष्ट्रीय राजमार्ग परियोजनाहरूको आधारशिला राख्नुहुनेछ र उद्घाटन गर्नुहुनेछ। प्रधानमन्त्रीले सभालाई सम्बोधन पनि गर्नुहुनेछ। प्रधानमन्त्री मोदीले तीन हजार दुई सय करोड रुपियाँको दुई राष्ट्रीय राजमार्ग परियोजनाहरूको उद्घाटन र आधारशिला राख्नुहुनेछ। यो परियोजनाहरूले कोलकता र सिलीगुडी बीच एउटा महत्वपूर्ण सम्पर्कको काम गर्नेछ। यसले यात्राको समय लगभग दुई घण्टा कमहुनेछ साथै वाहनको आवाजाही तेज र सुगम हुनेछ।

28-संसद स्थगित

संसदका दुबै सदनको कार्यवाही आज अनिश्चित कालका लागि स्थगित गरिएको छ। यसका साथै उन्नाइ दिनको शीतकालीन सत्र आज समाप्त भयो। पहिले लोकसभालाई अनिश्चित कालका लागि स्थगित गरियो र त्यसपछि राज्यसभालाई स्थगित गरियो। लोकसभा अध्यक्ष ओम बिरलाले समापन भाषणमा भन्नुभयो, सदनको कार्यवाही लगभग एक सय एघार प्रतिशत रह्यो। उहाँले भन्नुभयो, सदनको कुल पन्द्रह बैठक भयो। उहाँले सदनलाई सुचारू रूपले चलाउन सहयोगका लागि सबै सदस्यलाई धन्यवाद पनि दिनुभयो।

40-संशो. रिजिजू शीतकालीन सत्र

संसदीय कार्य मन्त्री किरन रिजिजूले भन्नुभयो, संसदको शीतकालीन सत्रमा पारित भएको विधेयकले करोडौं मानिसको जिवन राम्रो बनाउन र भारतलाई एउटा विकसित देश बनाउनमा महत्वपूर्ण भूमिका निभाउनेछ। शीतकालीन सत्र सम्पन्न भएपछि संवाददाताहरूलाई जानकारी दिँदै श्री रिजिजूले संसदको शीतकालीन सत्रलाई कामकाजका लागि धेरै उपयुक्त बताउनुभयो। उहाँले भन्नुभयो, चुनाव सुधारमा अलग्गै चर्चा भएको यो प्रथम पल्ट हो। उहाँले भन्नुभयो, धेरैले चुनाव प्रक्रियामा प्रश्न उठाएका थिए, तर संसदमा चुनाव सुधार बारेको चर्चा पछि सबै स्पष्ट भयो।

श्री रिजिजूले भन्नुभयो, निर्वाचन आयोग र चुनाव व्यवस्थामा आरोप लगाउनेहरूको सत्य सामु आएको छ। राष्ट्रीय राजधानी क्षेत्र दिल्लीमा वायु प्रदूषणमा श्री रिजिजूले भन्नुभयो, विपक्ष, विशेष गरि कांग्रेसले लोकसभामा हड्गामा गऱ्यो, जसले गर्दा यस मामिलामा चर्चा हुनपाएन।

41 गृहमन्त्री-बैठक

गृह मन्त्री अमित शाहले आज देश भरमा एउटा बलियो बंदरगाह सुरक्षा ढाँचा स्थापित गर्ने आवश्यकतामा बल दिनुभयो । नयाँ दिल्लीमा पोत र बंदरगाह सुविधाहरूको सुरक्षा हेतु समर्पित निकाय - ब्यूरो अफ पोर्ट सिक्योरिटीको गठनका लागि आयोजित बैठकमा श्री शाहले सुरक्षा उपायहरूलाई जोखिम-आधारित र चरणबद्ध तरीकाले लागू गर्ने निर्देश दिनुभयो । मंत्रालयले बतायो ब्यूरो अफ पोर्ट सिक्योरिटीको गठन नवगठित मर्चेन्ट शिपिङ्ग एक्ट, दुई हजार पचिसको धारा तेह अन्तर्गत एउटा वैधानिक निकायको रूपमा गरिनेछ र यसलाई ब्यूरो अफ सिविल एविएशन सिक्योरिटीको ढाँचामा बनाइनेछ । यस ब्यूरोले सुरक्षा सम्बन्धी सूचनाका समयमा विश्लेषण, संग्रह र आदान-प्रदानलाई सुनिश्चित गर्नेछ ।

43 जयशंकर-नीदरलैंड

विदेश मन्त्री डा. सुब्रह्मण्यम जयशङ्करले भन्नुभयो, भारतले नीदरल्याण्ड संगको सम्बन्धलाई धेरै महत्व दिन्छ । उहाँले नयाँ दिल्लीमा नीदरल्याण्डका विदेश मन्त्री डेविड वैन वीलका साथ भएको बैठकमा यसो भन्नुभएको हो । श्री जयशंकरले भन्नुभयो, पछिल्लो केही महीनामा केही महत्वपूर्ण समझौता भएकोछ, जसले दुबै देश बीचको सहयोगलाई अझ अधिक आयाम मिलेकोछ । उहाँले बताउनुभयो, मुक्त व्यापार समझौतामा यूरोपीय संघका साथ बातचीतको निर्णायक चरणमा प्रवेश गरेको समयमा भारतलाई नीदरल्याण्डको समर्थन पनि प्राप्त छ । श्री जयशंकरले कृषि, स्वास्थ्य, विज्ञान र प्रौद्योगिकी जस्तो क्षेत्रमा दुबै पक्ष बीचको बलियो सहयोगमा बल दिनुभयो ।

36 नागर विमानन मंत्रालय-यात्री सलाह

नागर विमानन मंत्रालयले यात्रीहरूलाई कुहिरोका कारण उडानमा हुने समस्याहरूका लागि हवाई अड्डा र आधिकारिक प्लेटफर्मबाट नवीनतम जानकारी प्राप्त गरिरहने सलाह दिएकोछ । मंत्रालयले भनेकोछ, मंत्रालयले मौसम विभाग संग मिलेर काम गरिरहेकोछ, र वास्तविक समयको मौसम पूर्वानुमानका आधारमा परिचालन सम्बन्धी निर्णय लिइनेछ । केही उडान एयरलाइन्स द्वारा रद्द गरिदैछ भने यात्रीहरूलाई हवाई अड्डा सम्म अनावश्यक यात्रादेखि बाच्नका लागि पहिले नै सूचित गरिदैछ । मंत्रालयले भनेकोछ, एयरलाइन्स प्रभावित यात्रीहरूलाई धनवापसी र निःशुल्क पुनर्निर्धारणको सुविधा दिइनेछ । हवाई अड्डा निर्देशकहरूलाई पनि हवाई अड्डामा यात्रीहरूलाई सबै आवश्यक सहायता सुनिश्चित गर्ने निर्देश दिइएको छ ।

30 संशो गोवा मुक्ति दिवस

चौसठ्ठी औं गोवा मुक्ति दिवस आज गोवा विश्वविद्यालय परिसरमा मनाइयो । यस अवसरमा मुख्यमन्त्री डा. प्रमोद सावन्तले नागरलाई दुई हजार सैंतिस सम्म गोवालाई विकसित राज्य बनाउने दिशामा काम गर्ने आह्वान गर्नुभयो । डॉ. सावन्तले शिक्षा, अवसरचर्चा, स्वास्थ्य सेवा, पर्यटन र आर्थिक विकासमा गोवाको प्रगतिमा प्रकाश पार्नुभयो र नागरिकलाई राज्यको विरासत, एकता र आत्मनिर्भरतालाई संरक्षित गर्ने अपील पनि गर्नुभयो । प्रधानमन्त्री नरेन्द्र मोदीले आफ्नो सन्देशमा भन्नुभयो, गोवा मुक्ति दिवसले अन्याय विरुद्धको संघर्षलाई याद दिलाउँछ र गोवाको सर्वांगीण विकासलाई प्रेरित गर्छ । केन्द्रीय गृह मन्त्री अमित शाहले यस अवसरमा शुभकामना दिँदै गोवाको विलयमा महत्वपूर्ण भूमिका निभाउने स्वतन्त्रता सेनानीहरूलाई श्रद्धान्जलि अर्पण गर्नुभयो ।

मुख्य समाचार फेरि एकपल्ट

- राष्ट्रपतिले हैदराबादमा राज्य लोक सेवा आयोगका अध्यक्षहरूको दुई दिने राष्ट्रीय सम्मेलन गर्नुभयो उद्घाटन.
- प्रधानमन्त्री भोली पश्चिम बङ्गालको यात्रामा रहनुहुने
- संसदका दुबै सदनको कार्यवाही अनिश्चित कालका लागि स्थगित गरिएको छ अनि
- नागर विमानन मंत्रालयले यात्रीहरूलाई कुहिरोका कारण उडानमा हुने समस्याहरूका लागि हवाई अड्डा र आधिकारिक प्लेटफर्मबाट नवीनतम जानकारी प्राप्त गरिरहने दिएको छ सलाह ।